



**ប្រកាស
ស្តីពី**

បែបបទ និងនីតិវិធីនៃការផ្តល់ប័ណ្ណព្រំដែនកម្ពុជា-ថៃ



ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការកែតំណភ្ជាប់រដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលសមាសភាពរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/១០៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០៦១១/០១១ ចុះថ្ងៃទី១៧ ខែមិថុនា ឆ្នាំ២០១១ ដែលប្រកាសឱ្យប្រើច្បាប់ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ
- បានឃើញអនុក្រឹត្យលេខ ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ ២១៦ អនក្រ.បក ចុះថ្ងៃទី១៤ ខែធ្នូ ឆ្នាំ២០០៩ ស្តីពីតួនាទី ភារកិច្ច និងទំនាក់ទំនងការងាររបស់ក្រុមប្រឹក្សា គណៈអភិបាលខេត្ត ក្រុមប្រឹក្សា គណៈអភិបាលក្រុង និងក្រុមប្រឹក្សា គណៈអភិបាលស្រុក
- បានឃើញអនុក្រឹត្យលេខ ៦៤ អនក្រ.បក ចុះថ្ងៃទី០៩ ខែកក្កដា ឆ្នាំ២០០១ ស្តីពីការកំណត់ និងការគ្រប់គ្រងទីស្នាក់ការក្រុងព័ន្ធក្រុងទ្វារអន្តរជាតិ ច្រកទ្វារព្រំដែនអន្តរជាតិ ច្រកទ្វារព្រំដែនទ្វេភាគី ច្រកទ្វារតំបន់ព្រំដែន និងច្រកទ្វារព្រំដែនសមុទ្រ នៅទូទាំងព្រះរាជាណាចក្រកម្ពុជា
- បានឃើញអនុក្រឹត្យលេខ ៦៨ អនក្រ.បក ចុះថ្ងៃទី២១ ខែកុម្ភៈ ឆ្នាំ២០១៣ ស្តីពីការផ្តល់សេវារដ្ឋបាលនៅរដ្ឋបាលថ្នាក់ក្រោមជាតិ
- បានឃើញអនុក្រឹត្យលេខ ១៨ អនក្រ.បក ចុះថ្ងៃទី០៨ ខែកុម្ភៈ ឆ្នាំ២០១៧ ស្តីពីការបង្កើតយន្តការច្រកចេញចូលតែមួយសម្រាប់ការផ្តល់សេវារដ្ឋបាលនៅរដ្ឋបាលថ្នាក់ក្រោមជាតិ



- បានឃើញអនុក្រឹត្យលេខ ២៧២ អនក្រ.បក ចុះថ្ងៃទី២៨ ខែធ្នូ ឆ្នាំ២០១៦ ស្តីពីប័ណ្ណព្រំដែនកម្ពុជា-ថៃ
- បានឃើញកិច្ចព្រមព្រៀងចុះថ្ងៃទី១១ ខែកក្កដា ឆ្នាំ២០១៥ រវាងរាជរដ្ឋាភិបាលនៃព្រះរាជាណាចក្រកម្ពុជា និងរាជរដ្ឋាភិបាលនៃព្រះរាជាណាចក្រថៃ ស្តីពីការឆ្លងកាត់ព្រំដែនរវាងប្រទេសទាំងពីរ
- បានឃើញប្រកាសអនុរក្រសួងលេខ ១៤៣៤២ ប្រក ចុះថ្ងៃទី២៩ ខែធ្នូ ឆ្នាំ២០១៦ ស្តីពីការផ្តល់សេវារដ្ឋបាលរបស់រដ្ឋបាលថ្នាក់ក្រោមជាតិ
- ប្រកាសអនុរក្រសួងលេខ ១៤៣៤៣ ប្រក ចុះថ្ងៃទី២៩ ខែធ្នូ ឆ្នាំ២០១៦ ស្តីពីការផ្តល់ថវិការង្វាន់លើការគ្រប់គ្រង និងការប្រមូលចំណូលពិកម្រៃសេវារដ្ឋបាលរបស់រដ្ឋបាលថ្នាក់ក្រោមជាតិ។
- តាមសំណើរបស់អគ្គនាយកដ្ឋានរដ្ឋបាល

សម្រេច

ជំពូកទី១

សមត្ថកិច្ចគ្រប់គ្រង និងផ្តល់ប័ណ្ណព្រំដែនកម្ពុជា-ថៃ

ប្រការ ១.-

អភិបាលខេត្តជាប់ព្រំដែននៃព្រះរាជាណាចក្រកម្ពុជាជាមួយព្រះរាជាណាចក្រថៃ ត្រូវបានប្រតិភូកម្មវិធីណាចខ្សែចុះហត្ថលេខាលើប័ណ្ណព្រំដែនកម្ពុជា-ថៃ ក្នុងនាមរដ្ឋមន្ត្រីក្រសួងមហាផ្ទៃ ដើម្បីផ្តល់ជូនប្រជាពលរដ្ឋខ្មែរដែលមានលំនៅឋានអចិន្ត្រៃយ៍នៅក្នុងដែនសមត្ថកិច្ចរបស់ខ្លួន។ អភិបាលខេត្តត្រូវដឹកនាំ ចាត់ចែង និងផ្តល់ប័ណ្ណព្រំដែនជូនប្រជាពលរដ្ឋខ្មែរ ស្របទៅតាមគោលការណ៍ បែបបទ និងនីតិវិធីដែលបានកំណត់ជាធរមាន។

ប្រការ ២.-

ប័ណ្ណព្រំដែនកម្ពុជា-ថៃត្រូវបានផលិត គ្រប់គ្រង ចាត់ចែង និងបែងចែកទៅតាមខេត្តដោយក្រសួងមហាផ្ទៃ ដែលមានអគ្គនាយកដ្ឋានរដ្ឋបាល និងអគ្គនាយកដ្ឋានភស្តុភារ និងហិរញ្ញវត្ថុ ជាសេនាធិការ។

អគ្គនាយកដ្ឋានរដ្ឋបាលជាសេនាធិការឲ្យក្រសួងមហាផ្ទៃនៅក្នុងការរៀបចំទម្រង់បែបបទ និងផ្តល់ការណែនាំបណ្តុះបណ្តាលមន្ត្រីនៅរដ្ឋបាលខេត្ត ក្រសួងមហាផ្ទៃធ្វើការតាមដាន ត្រួតពិនិត្យ វាយតម្លៃ និងគ្រប់គ្រងការផ្តល់ប័ណ្ណព្រំដែនកម្ពុជា-ថៃ និងការប្រើប្រាស់ប័ណ្ណព្រំដែនកម្ពុជា-ថៃ។

អគ្គនាយកដ្ឋានភស្តុភារ និងហិរញ្ញវត្ថុជាសេនាធិការឲ្យក្រសួងមហាផ្ទៃនៅក្នុងការផលិត និងរក្សាទុកប័ណ្ណព្រំដែនកម្ពុជា-ថៃឲ្យបានត្រឹមត្រូវ ដោយមានកិច្ចសហការជាមួយអគ្គនាយកដ្ឋានរដ្ឋបាល។

ជំពូកទី២

អំពីប័ណ្ណព្រំដែនកម្ពុជា-ថៃ

ប្រការ ៣.-

ប័ណ្ណព្រំដែនកម្ពុជា-ថៃមានរាងខ្សែរ និងមានចំនួន ៣២ទំព័រ ដែលមានលក្ខណៈសំគាល់របស់សាមីខ្លួនដូចខាងក្រោម៖

- ឈ្មោះ៖ “នាមក្រកូល និងនាមខ្លួន”



- ភេទ
- លេខអត្តសញ្ញាណប័ណ្ណសញ្ជាតិខ្មែរ ឬលេខប័ណ្ណបញ្ជាក់ទីលំនៅ ឬលេខសំបុត្រកំណើត ឬលេខសំបុត្របញ្ជាក់កំណើត ឬលេខសៀវភៅគ្រួសារ
- ថ្ងៃខែឆ្នាំកំណើត
- ទីកន្លែងកំណើត
- កម្ពស់
- មុខរបរ
- អាសយដ្ឋាន
- ភិនភាគសំគាល់ពិសេស
- រូបថត
- ហត្ថលេខា ឬស្នាមផ្ដិតមេដៃស្តាំ។

ក្នុងប័ណ្ណព្រំដែនកម្ពុជា-ថៃអាចបញ្ចូលឈ្មោះកូនស្របច្បាប់របស់អ្នកកាន់ប័ណ្ណព្រំដែនបានចំនួន ០២នាក់ ដែលមានអាយុក្រោម ១២ឆ្នាំ ដោយត្រូវកំណត់លក្ខណៈសំគាល់របស់កូនដូចខាងក្រោម៖

- ឈ្មោះ៖ “នាមក្រកូល និងនាមខ្លួន”
- ភេទ
- ថ្ងៃខែឆ្នាំកំណើត
- រូបថត
- លក្ខណៈសំគាល់។

លក្ខណៈសំគាល់ខាងលើនេះ ត្រូវចុះក្នុងប័ណ្ណព្រំដែនជាភាសាខ្មែរ និងភាសាអង់គ្លេស។

ប្រការ ៤._

ប័ណ្ណព្រំដែនកម្ពុជា-ថៃមានសុពលភាពរយៈពេល ០២ឆ្នាំ និងអាចបន្តសុពលភាពបានយ៉ាងយូរ ០២ឆ្នាំ។ ឥតរយៈពេលបន្តសុពលភាពនេះ មិនអាចប្រើប្រាស់បានទៅទៀតទេ។

ប្រការ ៥._

នៅពេលឥតសុពលភាពប័ណ្ណព្រំដែនកម្ពុជា-ថៃ សាមីខ្លួនអាចស្នើសុំបន្តសុពលភាពប័ណ្ណព្រំដែនបាន ដោយត្រូវបំពេញពាក្យស្នើសុំ និងភ្ជាប់មកជាមួយនូវប័ណ្ណព្រំដែនចាស់របស់សាមីខ្លួន។

ជំពូកទី៣

លក្ខខណ្ឌ បែបបទ និងនីតិវិធីនៃការផ្តល់ប័ណ្ណព្រំដែនកម្ពុជា-ថៃ

ប្រការ ៦._

ប្រជាពលរដ្ឋដែលរស់នៅក្នុងខេត្តជាប់ព្រំដែនជាមួយព្រះរាជាណាចក្រថៃ អាចដាក់ពាក្យស្នើសុំប័ណ្ណព្រំដែនកម្ពុជា-ថៃនៅសាលាខេត្តដែលខ្លួនកំពុងរស់នៅ និងមានលំនៅឋានអចិន្ត្រៃយ៍ពិតប្រាកដ។ ប្រជាពលរដ្ឋខ្មែរ ម្នាក់អាចកាន់ប័ណ្ណព្រំដែនកម្ពុជា-ថៃតែមួយគត់។



ការផ្តល់ប័ណ្ណព្រំដែនកម្ពុជា-ថៃជូនប្រជាពលរដ្ឋខ្មែរ ត្រូវធ្វើឡើងតាមយន្តការច្រកចេញចូលតែមួយនៅ សាលាខេត្ត ឬទីតាំងផ្សេងៗទៀតដែលកំណត់ដោយរដ្ឋបាលខេត្ត តាមស្មារតីនៃអនុក្រឹត្យលេខ ៦៨ អនក្រ.បក ចុះថ្ងៃទី២១ ខែកុម្ភៈ ឆ្នាំ២០១៣ ស្តីពីការផ្តល់សេវារដ្ឋបាលនៅរដ្ឋបាលឆ្នាក់ក្រោមជាតិ និងអនុក្រឹត្យលេខ ១៨ អនក្រ.បក ចុះថ្ងៃទី០៨ ខែកុម្ភៈ ឆ្នាំ២០១៧ ស្តីពីការបង្កើតយន្តការច្រកចេញចូលតែមួយសម្រាប់ការផ្តល់សេវា រដ្ឋបាលនៅរដ្ឋបាលឆ្នាក់ក្រោមជាតិ។

ប្រការ ៧._

ប័ណ្ណព្រំដែនកម្ពុជា-ថៃត្រូវបានផ្តល់ជូនប្រជាពលរដ្ឋខ្មែរគ្រប់រូបដែលមានលំនៅឋានអចិន្ត្រៃយ៍នៅក្នុង ខេត្តដែលសាមីខ្លួនស្នើសុំប័ណ្ណព្រំដែន។ ចំពោះកុមារដែលមានអាយុក្រោម ១៨ឆ្នាំ ត្រូវមានសំណើសុំ ឬការ អនុញ្ញាតជាលាយលក្ខណ៍អក្សរពីឪពុក ឬម្តាយ ឬអាណាព្យាបាល។

កុមារអាយុក្រោម ១២ឆ្នាំ អាចដាក់បញ្ចូលជាមួយប័ណ្ណព្រំដែនរបស់ឪពុក ឬម្តាយ ឬអាណាព្យាបាលបាន ដោយភ្ជាប់មកជាមួយនូវឯកសារពាក់ព័ន្ធ។

កូនដែលមានឈ្មោះក្នុងប័ណ្ណព្រំដែននេះ មិនអនុញ្ញាតឲ្យធ្វើដំណើរដោយឡែកពីអ្នកកាន់ប័ណ្ណព្រំដែន ឡើយ។

ប្រការ ៨._

សំណុំឯកសារភ្ជាប់ដើម្បីស្នើសុំប័ណ្ណព្រំដែនកម្ពុជា-ថៃមានដូចខាងក្រោម ៖

- ១-ពាក្យស្នើសុំប័ណ្ណព្រំដែនចំនួន ០១ច្បាប់ ដោយមានបិទរូបថត ចុះហត្ថលេខា ឬផ្ដិតស្នាមមេដៃស្តាំ របស់សាមីខ្លួននៅលើពាក្យស្នើសុំ
- ២-រូបថតសាមីខ្លួនបច្ចុប្បន្ន ទំហំ ៤ x ៦ ថតចំពីមុខគ្មានពាក់មួក ឬវ៉ែនតា ចំនួន ០២សន្លឹក
- ៣-អត្តសញ្ញាណប័ណ្ណសញ្ជាតិខ្មែរ ឬសំបុត្រកំណើត ឬសំបុត្របញ្ជាក់កំណើតដែលជាច្បាប់ដើម ឬថត ចម្លងត្រឹមត្រូវតាមច្បាប់ដើម
- ៤-សៀវភៅគ្រួសារ ឬសៀវភៅស្នាក់នៅ។

ប្រការ ៩._

អ្នកស្នើសុំប័ណ្ណព្រំដែនកម្ពុជា-ថៃ ចាំបាច់ត្រូវ ៖

- បង្ហាញមុខដោយផ្ទាល់ជាមួយមន្ត្រីមានសមត្ថកិច្ចនៅសាលាខេត្តដែលសាមីខ្លួនដាក់ពាក្យស្នើសុំប័ណ្ណ ព្រំដែន ឬទីតាំងផ្សេងៗទៀតដែលកំណត់ដោយរដ្ឋបាលខេត្ត
- បំពេញពាក្យស្នើសុំប័ណ្ណព្រំដែនមួយច្បាប់ ដែលមានបិទរូបថត ចុះហត្ថលេខា ឬផ្ដិតស្នាមមេដៃរបស់ សាមីខ្លួន
- ភ្ជាប់មកជាមួយនូវឯកសារច្បាប់ដើម ឬឯកសារថតចម្លងតាមច្បាប់ដើមដូចមានចែងក្នុងប្រការ៨ នៃ ប្រកាសនេះ
- ផ្ដិតស្នាមមេដៃ ឬចុះហត្ថលេខាលើប័ណ្ណព្រំដែននៅចំពោះមុខមន្ត្រីមានសមត្ថកិច្ចផ្តល់ប័ណ្ណព្រំដែន
- បង់ថ្លៃអាករប័ណ្ណព្រំដែនតាមការកំណត់នៃប្រកាសរួមរបស់រដ្ឋមន្ត្រីក្រសួងមហាផ្ទៃ និងរដ្ឋមន្ត្រីក្រសួង សេដ្ឋកិច្ច និងហិរញ្ញវត្ថុ
- ទទួលយកបង្កាន់ដៃបង់ប្រាក់សម្រាប់បង្ហាញមន្ត្រីមានសមត្ថកិច្ច នៅពេលទទួលបានប័ណ្ណព្រំដែន



ប្រការ ១០.-

មន្ត្រីមានសមត្ថកិច្ចផ្តល់ប័ណ្ណព្រំដែនកម្ពុជា-ថៃ ចាំបាច់ត្រូវ ៖

- ទទួលពាក្យស្នើសុំប័ណ្ណព្រំដែនដែលបានបំពេញត្រឹមត្រូវ និងភ្ជាប់ឯកសារបានគ្រប់គ្រាន់តាមការកំណត់
- ណែនាំឲ្យប្រជាពលរដ្ឋផ្ដិតស្នាមមេដៃ ឬចុះហត្ថលេខាលើប័ណ្ណព្រំដែន ឬបិទរូបថត
- យកភីនភាគ និងស្លាកស្នាមសំគាល់ពិសេស
- វាស់កម្ពស់
- សរសេរបង្កាន់ដៃបង់ប្រាក់ ទទួលប្រាក់កម្រៃសេវាផ្តល់ប័ណ្ណព្រំដែន និងផ្តល់បង្កាន់ដៃបង់ប្រាក់ជូនប្រជាពលរដ្ឋ
- ផ្តល់ប័ណ្ណព្រំដែនជូនដល់ប្រជាពលរដ្ឋទៅតាមពេលវេលាកំណត់។

ប្រការ ១១.-

ក្នុងករណីប័ណ្ណព្រំដែនកម្ពុជា-ថៃត្រូវបានបាត់ដោយមូលហេតុផ្សេងៗ សាមីខ្លួនត្រូវដាក់ពាក្យបណ្តឹងនៅប៉ុស្តិ៍នគរបាលរដ្ឋបាលក្នុងឃុំ សង្កាត់ដែលកើតហេតុការណ៍បាត់ មិនឲ្យលើសពី ៤៨ម៉ោងបន្ទាប់ពីដឹងថាបាត់។

បន្ទាប់ពីបាត់ប័ណ្ណព្រំដែនកម្ពុជា-ថៃ សាមីខ្លួនអាចដាក់ពាក្យស្នើសុំប័ណ្ណព្រំដែនកម្ពុជា-ថៃថ្មីបាន ដោយបំពេញសំណុំឯកសារ និងបែបបទដូចមានចែងក្នុងប្រការ៨ និងប្រការ៩ នៃប្រកាសនេះ និងភ្ជាប់មកជាមួយនូវពាក្យបណ្តឹងអំពីការបាត់ប័ណ្ណព្រំដែន ឬកំណត់ហេតុរបស់ប៉ុស្តិ៍នគរបាលរដ្ឋបាលក្នុងឃុំ សង្កាត់ដែលមានបញ្ជាក់អំពីការបាត់ប័ណ្ណព្រំដែនរបស់សាមីខ្លួន។

ប្រការ ១២.-

ក្នុងករណីប័ណ្ណព្រំដែនកម្ពុជា-ថៃត្រូវបានរំលោភ ឬរលុបអក្សរ ឬខូចទ្រង់ទ្រាយ សាមីខ្លួនអាចដាក់ពាក្យស្នើសុំប័ណ្ណព្រំដែនថ្មីបាន ដោយបំពេញសំណុំឯកសារ និងបែបបទដូចមានចែងក្នុងប្រការ៨ និងប្រការ៩ នៃប្រកាសនេះ និងភ្ជាប់មកជាមួយនូវប័ណ្ណព្រំដែនកម្ពុជា-ថៃដែលត្រូវបានរំលោភ ឬរលុបអក្សរ ឬខូចទ្រង់ទ្រាយនោះ។

ប្រការ ១៣.-

ការកំណត់កម្រៃ និងរយៈពេលនៃការផ្តល់សេវាប័ណ្ណព្រំដែនកម្ពុជា-ថៃជូនដល់ប្រជាពលរដ្ឋខ្មែរ ត្រូវអនុលោមទៅតាមប្រកាសអន្តរក្រសួងលេខ ១៤៣៤២ ប្រក ចុះថ្ងៃទី២៩ ខែធ្នូ ឆ្នាំ២០១៦ របស់ក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ ស្តីពីការផ្តល់សេវារដ្ឋបាលរបស់រដ្ឋបាលថ្នាក់ក្រោមជាតិ។ ក្នុងករណីមានតម្រូវការកែប្រែកម្រៃ និងរយៈពេលនៃការផ្តល់សេវាប័ណ្ណព្រំដែនកម្ពុជា-ថៃនេះ ត្រូវកំណត់ដោយប្រកាសអន្តរក្រសួងរបស់រដ្ឋមន្ត្រីក្រសួងមហាផ្ទៃ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។

ប្រការ ១៤.-

ការគ្រប់គ្រងចំណូល ចំណាយ ការតក់ត្រា និងការផ្តល់ប្រាក់រង្វាន់សម្រាប់ឧបត្ថម្ភជូនមន្ត្រីដែលបំពេញភារកិច្ចផ្ទាល់ក្នុងការផ្តល់សេវាប័ណ្ណព្រំដែនកម្ពុជា-ថៃ និងមន្ត្រីផ្សេងទៀត ត្រូវអនុលោមទៅតាមប្រកាសអន្តរក្រសួងលេខ ១៤៣៤៣ ប្រក ចុះថ្ងៃទី២៩ ខែធ្នូ ឆ្នាំ២០១៦ របស់ក្រសួងមហាផ្ទៃ និងក្រសួងសេដ្ឋកិច្ច និងហិរញ្ញវត្ថុ ស្តីពីការផ្តល់វិធានការរង្វាន់លើការគ្រប់គ្រង និងការប្រមូលចំណូលពីកម្រៃសេវារដ្ឋបាលរបស់រដ្ឋបាលថ្នាក់ក្រោមជាតិ។



ប្រការ ១៥._

ស្ថាប័នមានសមត្ថកិច្ចមានសិទ្ធិបដិសេធមិនផ្តល់ប័ណ្ណព្រំដែន ដកហូតប័ណ្ណព្រំដែនទុក និងបដិសេធប័ណ្ណព្រំដែនដែលបានផ្តល់ឲ្យរួចហើយ ក្នុងករណីណាមួយដូចខាងក្រោម៖

- ពិន្ទុជន ទណ្ឌិត ឬជនកំពុងមានដីកាបង្គាប់ឲ្យចាប់ខ្លួន
- ជនដែលមានការសម្រេចពីតុលាការហាមឃាត់ការចាកចេញពីព្រះរាជាណាចក្រកម្ពុជា
- ជនដែលមានសំណើពីស្ថាប័នមានសមត្ថកិច្ចសុំមិនឲ្យផ្តល់ប័ណ្ណព្រំដែន
- ជនដែលបានទទួលប័ណ្ណព្រំដែនដែលបានផ្តល់ឲ្យខុសពីការប្រកាស ដោយសារការផ្តល់ព័ត៌មានខុសពីការពិត ឬដោយការក្លែងបន្លំ
- ជនដែលកោសលបំ ឬកែខ្លីមសារ ឬផ្សេងៗនៃប័ណ្ណព្រំដែន
- ជនរឹកលចរិក
- អ្នកដែលពុំមានឯកសារគ្រប់គ្រាន់តាមការកំណត់។

ប័ណ្ណព្រំដែនដែលត្រូវបានដកហូតទុក ស្ថាប័នមានសមត្ថកិច្ចត្រូវប្រគល់មកជូនរដ្ឋបាលខេត្ត។

ជំពូកទី៤

ការតាមដាន ត្រួតពិនិត្យ និងវាយតម្លៃ

ប្រការ ១៦._

ក្រសួងមហាផ្ទៃប្រគល់ភារកិច្ចឲ្យអគ្គនាយកដ្ឋានរដ្ឋបាល ធ្វើការតាមដាន ត្រួតពិនិត្យ និងវាយតម្លៃការគ្រប់គ្រង ការចាត់ចែង និងការប្រើប្រាស់ប័ណ្ណព្រំដែនកម្ពុជា-ថៃរបស់ខេត្តជាប់ព្រំដែនថៃ។

រដ្ឋបាលខេត្តត្រូវបង្កើតយន្តការតាមដាន ត្រួតពិនិត្យ និងវាយតម្លៃអំពីការប្រើប្រាស់ប័ណ្ណព្រំដែនក្នុងដែនសមត្ថកិច្ចរបស់ខ្លួន។

រដ្ឋបាលខេត្តត្រូវធ្វើរបាយការណ៍ជាលាយលក្ខណ៍អក្សរប្រចាំខែអំពីលទ្ធផលការងារផ្តល់ប័ណ្ណព្រំដែនកម្ពុជា-ថៃ ជូនមកអគ្គនាយកដ្ឋានរដ្ឋបាលឲ្យបានទៀងទាត់ ដើម្បីបូកសរុបរបាយការណ៍ជូនរដ្ឋមន្ត្រីក្រសួងមហាផ្ទៃ។

ជំពូកទី៥

អវសានប្បញ្ញត្តិ

ប្រការ ១៧._

ត្រូវបាននិរាករណ៍ប្រកាស និងសារាចរណែនាំ ដូចខាងក្រោម៖

- ប្រកាសលេខ ១២៤២ ប្រក ចុះថ្ងៃទី០៦ ខែវិច្ឆិកា ឆ្នាំ២០០៣ របស់ក្រសួងមហាផ្ទៃ ស្តីពីនីតិវិធីនៃការផ្តល់ប័ណ្ណឆ្លងដែននៅតាមច្រកទ្វារព្រំដែនកម្ពុជា-ថៃ
- សារាចរណែនាំលេខ ០០២ សរ ចុះថ្ងៃទី០៦ ខែវិច្ឆិកា ឆ្នាំ២០០៣ របស់ក្រសួងមហាផ្ទៃ ស្តីពីការផ្តល់ប័ណ្ណឆ្លងដែនជូនប្រជាពលរដ្ឋខ្មែរ និងការគ្រប់គ្រងការឆ្លងកាត់ព្រំដែន។



ប្រការ ១៨._

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ ១៩._

អគ្គលេខាធិការនៃអគ្គលេខាធិការដ្ឋាន អគ្គនាយកនៃអគ្គនាយកដ្ឋានរដ្ឋបាល អគ្គស្នងការនៃអគ្គស្នងការដ្ឋាននគរបាលជាតិ អគ្គនាយកនៃអគ្គនាយកដ្ឋានភស្តុភារនិងហិរញ្ញវត្ថុ អគ្គនាយកនៃអគ្គនាយកដ្ឋានអន្តោប្រវេសន៍ អគ្គនាយកនៃអគ្គនាយកដ្ឋានអត្តសញ្ញាណកម្ម អង្គភាពផ្សេងទៀតចំណុះក្រសួងមហាផ្ទៃ ក្រុមប្រឹក្សា និងគណៈអភិបាលខេត្តជាប់ព្រំដែនជាមួយព្រះរាជាណាចក្រថៃ ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

- កន្លែងទទួល ៖**
- ទីស្តីការគណៈរដ្ឋមន្ត្រី
 - ក្រសួងសេដ្ឋកិច្ច និងហិរញ្ញវត្ថុ
 - ក្រសួងការបរទេស និងសហប្រតិបត្តិការអន្តរជាតិ
 - គ្រប់ក្រសួង ស្ថាប័នពាក់ព័ន្ធ
 - អគ្គលេខាធិការរាជរដ្ឋាភិបាល
 - ឧទ្ធរណ៍យសរដ្ឋបតេជានាយករដ្ឋមន្ត្រី
 - ដូចប្រការ ១៩
 - រាជកិច្ច
 - ឯកសារ កាលប្បវត្តិ

រាជធានីភ្នំពេញ ថ្ងៃទី ០៧ ខែ ឧសភា ឆ្នាំ ២០១៧
ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

សម្តេចក្រឡាហោម ស ខេង